



بِسْمِ اللَّهِ الرَّحْمَنِ الرَّحِيمِ

## ಮಸೀಹ್ ಮೌಲಾದ್ ದಿನ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 31-03-2023 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.  
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكٌ يَوْمَ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ  
 (ತಶಹುದ್, ತಅಪ್ಪದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅದ್ವೀಯ್, ಹೀಗೆ ಹೇಳಿದರು:)

ಈಗ ನಾವು ರಮಝಾನ್ ಮಾಸವನ್ನು ದಾಖಲೆ ಮಾಡಿದ್ದೇವೆ. ಇದು ಒಂದು ಆಧ್ಯಾತ್ಮಿಕ ವಾತಾವರಣ ಉಂಟಾಗುವಂತಹ ತಿಂಗಳಾಗಿದೆ. ಉಪವಾಸದೊಂದಿಗೆ ಆರಾಧನೆಯ ಕಡೆಗೆ ಹೆಚ್ಚಿನ ಗಮನವಿರುತ್ತದೆ. ಪವಿತ್ರ ಖುರ್ಆನ್ ಓದುವ ಮತ್ತು ಆಲಿಸುವ ಬಗ್ಗೆ ಗಮನವಿರುತ್ತದೆ. ವ್ರತಾನುಷ್ಠಾನದಿಂದ ಯಥಾರ್ಥವಾದ ಪ್ರಯೋಜನವನ್ನು ಪಡೆಯಬೇಕಾದರೆ ಪವಿತ್ರ ಖುರ್ಆನ್ ಓದುವ ಕಡೆಗೆ ಹೆಚ್ಚಿನ ಗಮನವಿರಬೇಕು. ರಮಝಾನಿಗೆ ಪವಿತ್ರ ಖುರ್ಆನಿನೊಂದಿಗೆ ವಿಶಿಷ್ಟವಾದ ಸಂಬಂಧವಿದೆ. ಅಲ್ಲಾಹನು ಪವಿತ್ರ ಖುರ್ಆನಿನಲ್ಲಿ ಹೇಳುತ್ತಾನೆ:

شَهْرُ مَضَىٰ الَّذِي آتَتْ فِيهِ الْقُرْآنُ هُدًى لِّلنَّاسِ

ಎಂದರೆ, ಸಕಲ ಮಾನವರಿಗೆ ಸನ್ಮಾರ್ಗದರ್ಶಕವಾದ ಖುರ್ಆನ್ ಅವತೀರ್ಣವಾದ ಮಾಸವಾಗಿದೆ ರಮಝಾನ್.

ರಮಝಾನ್ 24ರಂದು ಹರ್ಯಾತ್ ಪೈಗಂಬರ್<sup>(ಸ)</sup>ರಿಗೆ ಮೊದಲ ದಿವ್ಯವಾಣಿ ಅವತೀರ್ಣವಾಯಿತು ಎಂದು ಕೆಲವು ಪ್ರಬಲ ವರದಿಗಳು ಹೇಳುತ್ತಿವೆ. ಪ್ರತಿ ರಮಝಾನಿನಲ್ಲಿ ಜಿಬ್ರೀಲ್<sup>(ಅ)</sup> ಹರ್ಯಾತ್ ಪೈಗಂಬರ್<sup>(ಸ)</sup>ರೊಂದಿಗೆ ಪೂರ್ತಿ ಖುರ್ಆನನ್ನು ಒಂದು ಬಾರಿ ಓದಿ ಮುಗಿಸುತ್ತಿದ್ದರು. ಹರ್ಯಾತ್ ಪೈಗಂಬರ್<sup>(ಸ)</sup>ರ ಜೀವಿತದ ಕೊನೆಯ ರಮಝಾನಿನಲ್ಲಿ ಎರಡು ಬಾರಿ ಓದಿ ಮುಗಿಸಲಾಗಿತ್ತು. ನಾವು ಸಹ ಈ ತಿಂಗಳಲ್ಲಿ ವಿಶೇಷವಾಗಿ ಪವಿತ್ರ ಖುರ್ಆನ್ ಓದುವ, ಅದರ ವ್ಯಾಖ್ಯಾನವನ್ನು ಓದುವ ಮತ್ತು ಆಲಿಸುವ ಕಡೆಗೆ ವಿಶೇಷವಾದ ಗಮನವನ್ನು ನೀಡಬೇಕು. ಎಂ.ಟಿ.ಎ.ದಲ್ಲೂ ಪವಿತ್ರ ಖುರ್ಆನಿನ ದರ್ಸ್ ಪ್ರಸಾರವಾಗುತ್ತದೆ. ಅದನ್ನು ಸಹ ಆಲಿಸಬೇಕು. ಪವಿತ್ರ ಖುರ್ಆನಿನ ಪಾರಾಯಣದ ಜೊತೆಗೆ ಅದರ ಅರ್ಥ ಮತ್ತು ವ್ಯಾಖ್ಯಾನವನ್ನು ಓದಿದರೆ ಮಾತ್ರ ನಾವು ಅದರಲ್ಲಿ ಪ್ರಸ್ತಾಪಿಸಿರುವ ಆದೇಶಗಳ ಪ್ರಾಮುಖ್ಯತೆಯನ್ನು ಮನವರಿಕೆ ಮಾಡಿಕೊಂಡು ಅವುಗಳನ್ನು ನಮ್ಮ ಜೀವಿತದ ಭಾಗವನ್ನಾಗಿ ಮಾಡಲು ಸಾಧ್ಯವಿದೆ ಹಾಗೂ ನಮ್ಮ ಜೀವಿತವನ್ನು ಖುರ್ಆನಿನ ಬೋಧನೆಗಳ ಪ್ರಕಾರ ಅಳವಡಿಸಬಹುದಾಗಿದೆ ಮತ್ತು ಅಲ್ಲಾಹನ ಕೃಪೆಗಳನ್ನು ಹೀರಿಕೊಳ್ಳುವವರಾಗಬಹುದಾಗಿದೆ. ಆದ್ದರಿಂದ ನಾವು ರಮಝಾನಿನಿಂದ ನಿಜವಾದ ಪ್ರಯೋಜನವನ್ನು ಗಳಿಸಬೇಕಾದರೆ ನಾವು ಪವಿತ್ರ ಖುರ್ಆನಿನ ತಿಲಾವತ್ ಮತ್ತು

ಅದರ ಬಗ್ಗೆ ಯೋಚಿಸುವ ಬಗ್ಗೆ ವಿಶೇಷವಾದ ಗಮನವನ್ನು ನೀಡಬೇಕಾಗಿದೆ. ನಾವು ಸರಿಯಾಗಿ ಪವಿತ್ರ ಖುರ್ಆನಿನ ಪಾಠಗಳ ಅರಿವನ್ನು ಗಳಿಸಲಿಕ್ಕಾಗಿ ಹರ್ಯಾತ್ ಮಸೀಹ್ ಮೌಲಾದ್<sup>(ಅ)</sup>ರ ಉಪದೇಶಗಳನ್ನು ಪದೇ ಪದೇ ಓದುವುದು ಅಗತ್ಯ.

ಹರ್ಯಾತ್ ಮಸೀಹ್ ಮೌಲಾದ್<sup>(ಅ)</sup> ಹೇಳುತ್ತಾರೆ: ಅಲ್ಲಾಹನ ಕಾರ್ಯನೀತಿ ಮತ್ತು ಆದೇಶಗಳು ಎರಡು ವಿಧಗಳಿವೆ. ಕೆಲವು ಸ್ಥಿರ ಮತ್ತು ಸದಾಕಾಲಕ್ಕೆ ಆಗಿರುತ್ತವೆ. ಮತ್ತೆ ಕೆಲವು ತಾತ್ಕಾಲಿಕ ಅವಶ್ಯಕತೆಗಳಿಗೆ ಅನುಸಾರವಾಗಿ ನೀಡಲಾಗಿರುತ್ತವೆ. ಅವುಗಳೆಲ್ಲ ಒಂದು ಸ್ಥಿರತೆ ಇದೆ ಎಂಬುದು ಬೇರೆ ವಿಷಯ. ಉದಾಹರಣೆಗೆ ಯಾತ್ರೆಯಲ್ಲಿ ನಮಾಝ್ ಮತ್ತು ಉಪವಾಸಗಳ ಕುರಿತು ಇರುವ ಆದೇಶಗಳು ಬೇರೆ. ಯಾತ್ರೆಯಲ್ಲಿರದ ಸ್ಥಿತಿಯಲ್ಲಿ ಇರುವ ಆದೇಶಗಳು ಬೇರೆ. ಯಾತ್ರೆಯಲ್ಲಿ ನಮಾಝ್ ಜಮಲ್ ಅಥವಾ ಖಿಸರ್ ಮಾಡಲು ಅನುಮತಿಯಿದೆ. ಆದರೆ ಸಾಧಾರಣ ಅವಸ್ಥೆಗಳಲ್ಲಿ ಪೂರ್ತಿಯಾಗಿ ನಿರ್ವಹಿಸಬೇಕಾಗಿದೆ. ತೌರಾತ್ ಮತ್ತು ಇಂಜೀಲಿನ ಆಜ್ಞೆಗಳು ತಾತ್ಕಾಲಿಕ ಅವಶ್ಯಕತೆಗಳಿಗೆ ಅನುಸಾರವಾಗಿದ್ದವು. ಹರ್ಯಾತ್ ಪೈಗಂಬರ್<sup>(ಸ)</sup> ತಂದ ಶರೀಅತ್ ಮತ್ತು ಗ್ರಂಥವು ಸ್ಥಿರ ಮತ್ತು ಶಾಶ್ವತವಾದ ಶರೀಅತ್ ಆಗಿದೆ. ಇದರಲ್ಲಿ ಪ್ರಸ್ತಾಪಿಸಲಾಗಿರುವ ಸಂಗತಿಗಳು ಸಮಗ್ರ ಮತ್ತು ಸಂಪೂರ್ಣವಾಗಿವೆ. ಪವಿತ್ರ ಖುರ್ಆನ್ ಸ್ಥಾಯಿಯಾದ ಕಾನೂನಾಗಿದೆ. ಪವಿತ್ರ ಖುರ್ಆನ್ ಅವತೀರ್ಣವಾಗಿರದಿದ್ದರೂ ತೌರಾತ್ ಮತ್ತು ಇಂಜೀಲ್ ರದ್ದಾಗುತ್ತಿದ್ದವು. ಏಕೆಂದರೆ ಅವುಗಳು ಸ್ಥಿರ ಮತ್ತು ಸ್ಥಾಯಿಯಾದ ನಿಯಮವಾಗಿರಲಿಲ್ಲ. ಆದರೆ ಪವಿತ್ರ ಖುರ್ಆನಿನ ಅಧ್ಯಾಪನೆ ಸಂಪೂರ್ಣ ಮತ್ತು ಅದರ ಆದೇಶಗಳು ಮತ್ತು ಮಾರ್ಗದರ್ಶನಗಳು ಎಲ್ಲ ಕಾಲಗಳಿಗೆ ಅನ್ವಯಿಸುವಂಥದ್ದೂ ಆಗಿವೆ.

ಹರ್ಯಾತ್ ಮಸೀಹ್ ಮೌಲಾದ್<sup>(ಅ)</sup> ತನ್ನ ಬರುವಿಕೆಯ ಉದ್ದೇಶ ಮತ್ತು ಪವಿತ್ರ ಖುರ್ಆನ್ ಪರಿಪೂರ್ಣವಾದ ನಿಯಮಸಂಹಿತೆ ಎಂಬುದರ ಬಗ್ಗೆ ಹೀಗೆ ಹೇಳುತ್ತಾರೆ: ನನ್ನ ಆಗಮನದ ಪರಮೋದ್ದೇಶ ಇಸ್ಲಾಮಿಗೆ ಪುನರುಜ್ಜೀವನ ಮತ್ತು ನೆರವು ನೀಡುವುದಾಗಿದೆ. ಹರ್ಯಾತ್ ಪೈಗಂಬರ್<sup>(ಸ)</sup>ರಲ್ಲಿ ಶರೀಅತ್ ಮತ್ತು ಪ್ರವಾದಿತ್ವ ಕೊನೆಗೊಂಡಿದೆ. ಈಗ ಯಾವುದೇ ಶರೀಅತ್ ಬರದು. ಪವಿತ್ರ ಖುರ್ಆನ್ ಖಾತಮುಲ್ ಕುತುಬ್ ಆಗಿದೆ. ಅದರಲ್ಲಿ ಈಗ ಒಂದು ಚುಕ್ಕೆಯನ್ನಾದರೂ ಹೆಚ್ಚು ಕಮ್ಮಿ ಮಾಡಲು ಎಡೆಯಿಲ್ಲ. ಹರ್ಯಾತ್ ಪೈಗಂಬರ್<sup>(ಸ)</sup>ರ ವರದಾನಗಳು, ಅನುಗ್ರಹಗಳು ಮತ್ತು ಪವಿತ್ರ ಖುರ್ಆನಿನ ಅಧ್ಯಾಪನೆ ಹಾಗೂ ಮಾರ್ಗದರ್ಶನಗಳ ಫಲಗಳು ಕೊನೆಗೊಂಡಿಲ್ಲ. ಅವುಗಳು ಪ್ರತಿ ಕಾಲಕ್ಕೂ ತಾಜಾ ಆಗಿ ಇವೆ. ಆ ವರದಾನಗಳಿಗೆ ಮತ್ತು ಅನುಗ್ರಹಗಳಿಗೆ ಪುರಾವೆಯಾಗಿ ಅಲ್ಲಾಹನು ನನ್ನನ್ನು ಎಬ್ಬಿಸಿದ್ದಾನೆ.

ಹರ್ಷ್‌ರತ್ ಮಸೀಹ್ ಮೌಊದ್<sup>(೧)</sup> ಹೇಳುತ್ತಾರೆ: ಅಲ್ಲಾಹನಿಂದ ಅರಿವು ಗಳಿಸಿಕೊಂಡು ಹರ್ಷ್‌ರತ್ ಪೈಗಂಬರ್<sup>(೨)</sup> ಎಲ್ಲರನ್ನು ಸಂಬೋಧಿಸಿ ಹೀಗೆ ಹೇಳಿದರು: **قُلْ يَا أَيُّهَا النَّاسُ إِنِّي**

**أُوتِيتُ الْبَيِّنَاتِ وَأَنَا نَذِيرٌ** ಎಂದರೆ, 'ಹೇಳು: ಎಲೈ ಮನುಷ್ಯರೇ, ದಿಟ ವಾಗಿಯೂ ನಾನು ನಿಮ್ಮೆಲ್ಲರಡೆಗೆ ಅಲ್ಲಾಹನ ಸಂದೇಶವಾಹಕನಾಗಿ ನಿಯೋಜಿತನಾಗಿದ್ದೇನೆ.' ಆದ್ದರಿಂದಲೇ ವಿವಿಧ ಸಮಯಗಳಲ್ಲಿ ಜಾರಿಯಲ್ಲಿದ್ದ ಮತ್ತು ಅನೇಕ ಪ್ರವಾದಿಗಳ ಮೂಲಕ ಆಕಾಶದಿಂದ ಭೂಮಿಯ ನಿವಾಸಿಗಳಿಗೆ ತಲುಪಿಸಲಾದ ಎಲ್ಲ ಸತ್ಯಗಳನ್ನು ಪವಿತ್ರ ಖುರ್ಆನ್ ಒಳಗೊಂಡಿರುವುದು ಅಗತ್ಯವಾಗಿತ್ತು. ಪವಿತ್ರ ಖುರ್ಆನಿನ ಮುಂದೆ ನಿರ್ದಿಷ್ಟ ಸಮುದಾಯ, ದೇಶ ಮತ್ತು ಕಾಲಕ್ಕೆ ಬದಲಾಗಿ ಸಕಲ ಮಾನವ ಕುಲವಿತ್ತು. ನಾನು ಪೂರ್ತಿ ಲೋಕಕ್ಕೆ ಅಲ್ಲಾಹನ ಕಡೆಯಿಂದ ಪ್ರವಾದಿಯಾಗಿದ್ದೇನೆ ಎಂದಾಗಿತ್ತು ಅಲ್ಲಾಹನ ಆಜ್ಞೆ ಪ್ರಕಾರ ಹರ್ಷ್‌ರತ್ ಪೈಗಂಬರ್<sup>(೨)</sup>ರ ಘೋಷಣೆ. ಪವಿತ್ರ ಖುರ್ಆನ್ ಪೂರ್ತಿ ಲೋಕಕ್ಕೆ ಸರ್ವಾರ್ಥದ ಮಾರ್ಗವಾಗಿದೆ ಎಂಬುವುದಕ್ಕೂ ಇದು ಪುರಾವೆಯಾಗಿದೆ.

ಹರ್ಷ್‌ರತ್ ಮಸೀಹ್ ಮೌಊದ್<sup>(೧)</sup> ಹೇಳುತ್ತಾರೆ: ಪವಿತ್ರ ಖುರ್ಆನ್ ಜ್ಞಾನ ಮತ್ತು ಸ್ಥಾಯಿಯಾದ ನಿಯಮಸಂಹಿತೆಯಾಗಿದೆ. ಅದು ಸಕಲ ಬೋಧನೆಗಳ ಭಂಡಾರವಾಗಿದೆ. ಈ ರೀತಿಯಾಗಿ ಪವಿತ್ರ ಖುರ್ಆನಿನ ಮೊದಲ ಶ್ರೇಷ್ಠತೆಯು ಅದರ ಉನ್ನತ ಮಟ್ಟದ ಅಧ್ಯಾಪನೆಯಾಗಿದೆ. ಅದರ ಎರಡನೇ ಶ್ರೇಷ್ಠತೆ ಅದರ ಮಹತ್ವದ ಭವಿಷ್ಯವಾಣಿಯಾಗಿವೆ. ಹರ್ಷ್‌ರತ್ ಪೈಗಂಬರ್<sup>(೨)</sup>ರ ಪೂರ್ತಿ ಮಕ್ಕಾ ಜೀವನ ಭವಿಷ್ಯವಾಣಿಗಳಿಂದ ತುಂಬಿವೆ. ಸಾವಿರದ ಮುನ್ನೂರು ವರ್ಷಗಳ ನಂತರ ಸ್ಥಾಪಿತವಾಗಿದ್ದ ಜಮಾಅತಿನ ಮತ್ತು ಆ ಸಮಯದ ಲಕ್ಷಣಗಳು ಹಾಗೂ ಗುರುತುಗಳ ಕುರಿತು ಇರುವ ಭವಿಷ್ಯವಾಣಿಗಳು ಎಷ್ಟು ಮಹತ್ತರ ಮತ್ತು ಅತುಲ್ಯವಾಗಿವೆ. ಎಂದರೆ ಮಸೀಹ್ ಮೌಊದ್‌ರ ಕಾಲದಲ್ಲಿ ಈಡೇರಬೇಕಾಗಿದ್ದ ಭವಿಷ್ಯವಾಣಿಗಳು ಈಗಲೂ ವೈಭವಶಾಲಿಯಾಗಿ ಈಡೇರುತ್ತಿವೆ. ಲೋಕದ ಯಾವುದೇ ಗ್ರಂಥ ಆ ಭವಿಷ್ಯವಾಣಿಗಳಿಗೆ ಸರಿಸಾಟಿಯಾಗಿ ನಿಲ್ಲಲು ಸಾಧ್ಯವಲ್ಲ.

ಹರ್ಷ್‌ರತ್ ಮಸೀಹ್ ಮೌಊದ್<sup>(೧)</sup> ಹೇಳುತ್ತಾರೆ: ಬುದ್ಧಿ, ವಿವೇಕ, ಆಲೋಚನೆ ಮತ್ತು ಸತ್ಯವಿಶ್ವಾಸವನ್ನು ಕೈಗೊಳ್ಳಬೇಕೆಂದು ಪವಿತ್ರ ಖುರ್ಆನ್ ಹಲವೆಡೆ ತಾಕೀತು ಮಾಡುತ್ತದೆ. ಪವಿತ್ರ ಖುರ್ಆನ್ ಮತ್ತು ಇತರ ಗ್ರಂಥಗಳಲ್ಲಿ ಇರುವ ವ್ಯತ್ಯಾಸ ಇದೇ ಆಗಿದೆ. ಯಾವುದೇ ಗ್ರಂಥ ತನ್ನ ಅಧ್ಯಾಪನೆಯನ್ನು ಬುದ್ಧಿ, ಆಲೋಚನೆ, ಸ್ವತಂತ್ರ ವಿಮರ್ಶೆಯ ಮುಂದೆ ಹಾಕಲು ಧೈರ್ಯಪಟ್ಟಿಲ್ಲ. ಪವಿತ್ರ ಖುರ್ಆನ್ ಒಂದು ಸುರಕ್ಷಿತ ಗ್ರಂಥವಾಗಿದೆ. ಅಲ್ಲಾಹನು ಹೇಳುತ್ತಾನೆ: ಖಂಡಿತವಾಗಿಯೂ ಇದೊಂದು ಆದರಣೀಯ ಖುರ್ಆನ್ ಆಗಿದೆ. ಅದರ ಅಸ್ತಿತ್ವ ಕಾಗದಗಳಿಗೆ ಪರಿಮಿತವಲ್ಲ. ಬದಲಾಗಿ ಅದೊಂದು ಸುರಕ್ಷಿತವಾದ ಗ್ರಂಥವಾಗಿದೆ. ಅದನ್ನು ಸಹಜ ಪ್ರಕೃತಕ್ಕೆ ಅನುಸಾರವಾಗಿ ಇರುವ ಗ್ರಂಥವೆಂದು ಹೇಳಲಾಗುತ್ತದೆ. ಅದರ ಬೋಧನೆಗಳು ಅಳಿದು ಹೋಗುವ ಕಥೆಗಳಲ್ಲ. ಬದಲಾಗಿ ಅದನ್ನು ಮನವರಿಕೆ ಮಾಡುವವನು ಮತ್ತು ಅದರ ಪ್ರಕಾರ ನಡೆಯುವವನು ಅಲ್ಲಾಹನ ಅನುಗ್ರಹಗಳನ್ನು ಗಳಿಸುವನು. ಅದರ ಪ್ರಭಾವಗಳು ಮತ್ತು

ಆಳವಾದ ರಹಸ್ಯಗಳು ಪರಿಶುದ್ಧ ಜನರ ಮುಂದೆ ತೆರೆಯುತ್ತವೆ. ಅದಕ್ಕಾಗಿ ಪರಿಶುದ್ಧ ಜನರ ಸಹವಾಸದಿಂದ ಪ್ರಯೋಜನ ಪಡೆಯಬೇಕಾದ ಅವಶ್ಯಕತೆಯಿದೆ. ಅದು ಈ ಕಾಲದಲ್ಲಿ ಹರ್ಷ್‌ರತ್ ಮಸೀಹ್ ಮೌಊದ್<sup>(೧)</sup> ಆಗಿರುವರು. ಅವರು ಅಲ್ಲಾಹನಿಂದ ಜ್ಞಾನ ಗಳಿಸಿ ಹೇಳಿದ ಸಂಗತಿಗಳನ್ನು ನಾವು ನೋಡಬೇಕು ಮತ್ತು ಯೋಚಿಸಬೇಕು.

ಹರ್ಷ್‌ರತ್ ಮಸೀಹ್ ಮೌಊದ್<sup>(೧)</sup> ಹೇಳುತ್ತಾರೆ: ಪವಿತ್ರ ಖುರ್ಆನಿನ ಹೆಸರು **ದಿಕ್ರ** ಎಂದು ಇರಿಸಲಾಗಿದೆ. ಏಕೆಂದರೆ, ಅದು ಮನುಷ್ಯನ ಒಳಗೆ ವಿವಿಧ ಶಕ್ತಿಗಳ ರೂಪದಲ್ಲಿ ಇರಿಸಲಾಗಿರುವ ತಾಳ್ಮೆ, ತ್ಯಾಗಶೀಲತೆ, ಧೈರ್ಯ, ಕಾರಿಣ್ಯ, ಕೋಪ, ತೃಪ್ತಿ ಇತ್ಯಾದಿ ಆಂತರಿಕ ಶರೀರತನನ್ನು ನೆನಪಿಸಿ ಕೊಡುತ್ತದೆ. ಒಟ್ಟಿನಲ್ಲಿ ಅಂತರಂಗದಲ್ಲಿ ಇರಿಸಲಾಗಿರುವ ಸಹಜಗುಣವನ್ನು ಪವಿತ್ರ ಖುರ್ಆನ್ ನೆನಪಿಸಿ ಕೊಟ್ಟಿದೆ. ಅಲ್ಲಾಹನು ಹೇಳುತ್ತಾನೆ: ಪವಿತ್ರ ಖುರ್ಆನ್ ಬಗ್ಗೆ ಆಲೋಚಿಸಿರಿ, ಚಿಂತಿಸಿರಿ, ಅದನ್ನು ಪಾಲಿಸುವುದರಿಂದ ಅದು ನಿಮಗೆ ಮನುಷ್ಯ ಪ್ರಕೃತಿಯ ಉನ್ನತ ಮಟ್ಟವನ್ನು ತೋರಿಸುವುದು.

ಆದ್ದರಿಂದ ಈ ದೃಷ್ಟಿಯಿಂದ ನಾವು ಪವಿತ್ರ ಖುರ್ಆನ್ ಓದಬೇಕು ಮತ್ತು ಮನವರಿಕೆ ಮಾಡಬೇಕು. ಇಂದು ಸ್ವಾತಂತ್ರ್ಯದ ಹೆಸರಲ್ಲಿ ಮಕ್ಕಳ ಮತ್ತು ದೊಡ್ಡವರ ಮೆದುಳುಗಳನ್ನು ವಿಷಕಾರಿಯನ್ನಾಗಿ ಮಾಡಲಾಗುತ್ತಿದೆ. ಇದರಿಂದಲೂ ನಾವು ರಕ್ಷಣೆ ಪಡೆಯಬಹುದಾಗಿದೆ. ಜಮಾಅತಿನ ಸಾಹಿತ್ಯಗಳನ್ನು ಮತ್ತು ಪವಿತ್ರ ಖುರ್ಆನನ್ನು ಓದುವುದಾದರೆ ಮಕ್ಕಳ ಪ್ರಶ್ನೆಗಳಿಗೆ ಹೆತ್ತವರು ಉತ್ತರ ನೀಡಬಹುದಾಗಿದೆ. ಪವಿತ್ರ ಖುರ್ಆನನ್ನು ಜನರು ಓದುವರು, ಆದರೆ ಖುರ್ಆನ್ ಅವರ ಕಂಠದ ಕೆಳಗೆ ಹೋಗದು ಎಂದು ಹರ್ಷ್‌ರತ್ ಪೈಗಂಬರ್<sup>(೨)</sup> ಭವಿಷ್ಯ ನುಡಿದ ಕಾಲ ಈಗ ಬಂದಾಗಿದೆ. ಇದನ್ನೇ ನಾವು ಇಂದು ನೋಡುತ್ತಿದ್ದೇವೆ. ಅನೇಕ ಖಾರಿಗಳು ಇರುವರು, ಖುರ್ಆನ್ ಓದುವ ಅನೇಕರು ಇರುವರು. ಆದರೆ ಅದರ ಪ್ರಕಾರ ನಡೆಯಲಾಗುತ್ತಿಲ್ಲ. ಮುಸ್ಲಿಮರು ಬುದ್ಧಿ ಉಪಯೋಗಿಸಿಕೊಂಡು ಅಲ್ಲಾಹನು ಕಳುಹಿಸಿದ ವ್ಯಕ್ತಿಯ ಕಡೆಗೆ ಗಮನಹರಿಸಿ ಅವರ ಮಾತನ್ನು ಆಲಿಸಿದರೆ ಎಷ್ಟು ಚೆನ್ನಾಗಿತ್ತು! ಅವರು ತಮ್ಮ ಅಂತರಂಗವನ್ನು ನೋಡಲಿ, ಕಾಲಘಟ್ಟದ ಅವಶ್ಯಕತೆಯನ್ನು ನೋಡಲಿ, ಮುಸ್ಲಿಮರ ಸಾಮಾನ್ಯ ಅವಸ್ಥೆಗಳನ್ನು ನೋಡಲಿ, ಕೇವಲ ಬಾಹ್ಯವಾದ ಫತ್ವೆಗಳಿಗೆ ಒತ್ತುಕೊಟ್ಟು ಇಸ್ಲಾಮಿಗೆ ಕೆಟ್ಟ ಹೆಸರು ತರಲು ಪ್ರಯತ್ನಿಸದಿರಲಿ, ಪವಿತ್ರ ಖುರ್ಆನಿನ ನೈಜತೆಯನ್ನು ಮನವರಿಕೆ ಮಾಡಲಿ. ಹೇಗಿದ್ದರೂ ನಾವು ಅಹ್ಮದಿಯರು ಸದಾ ನಮ್ಮ ಅವಲೋಕನ ನಡೆಸಬೇಕು. ನಾವು ಎಷ್ಟರ ಮಟ್ಟಿಗೆ ಪವಿತ್ರ ಖುರ್ಆನಿನ ಅಧ್ಯಾಪನೆಯ ಸತ್ಯತೆಯನ್ನು ತಿಳಿದುಕೊಂಡಿದ್ದೇವೆ ಮತ್ತು ಅದರ ಪ್ರಕಾರ ನಡೆಯಲು ಪ್ರಯತ್ನಿಸಿದ್ದೇವೆ ಮತ್ತು ಪ್ರಯತ್ನಿಸುತ್ತಿದ್ದೇವೆ ಎಂದು ನೋಡಬೇಕಾಗಿದೆ.

ಇಸ್ಲಾಮಿನ ಪ್ರಾಥಮಿಕ ಮತ್ತು ಮೂಲಭೂತ ಪಾಠಗಳು ಮತ್ತು ಚರಿತ್ರೆಯ ಅರಿವು ಕೂಡ ಜನರಿಗೆ ಇಲ್ಲವೆಂದು ಇಂದಿನ ಸೋಶಿಯಲ್ ಮೀಡಿಯದ ಕೆಲವು ಚಿಕ್ಕ ಚಿಕ್ಕ ಕಾರ್ಯಕ್ರಮಗಳಿಂದ ಮತ್ತು ಕ್ಲಿಪ್‌ಗಳಿಂದ ತಿಳಿದು ಬರುತ್ತದೆ. ಕೇವಲ ಮೌಲವಿಗಳು

ಹೇಳುವ ಕಾರಣದಿಂದ ಪ್ರವಾದಿತ್ವದ ಗೌರವ ಅಥವಾ ಪವಿತ್ರ ಖುರ್ಆನ್ ಅಥವಾ ಸಹಾಬಿಯರ ಹೆಸರಲ್ಲಿ ಅಹ್ಮದಿಯಾ ಜಮಾಅತಿನ ವಿರುದ್ಧ ಘೋಷಣೆ ಕೂಗಲು ಮತ್ತು ನಷ್ಟ ಉಂಟುಮಾಡಲು ಪ್ರಯತ್ನಿಸುತ್ತಾರೆ. ಬಾಂಗ್ಲಾದೇಶದಿಂದ ಒಬ್ಬರು ನನಗೆ ಹೀಗೆ ಪತ್ರ ಬರೆದರು: ಮೆರವಣಿಗೆ ಬಂದು ದಾಳಿ ನಡೆಸುವ ವೇಳೆ ಒಬ್ಬ ಹುಡುಗ ಕಲ್ಲು ಎಸೆಯುತ್ತಿದ್ದನು. ಹೀಗೆ ಮಾಡಬೇಕೆಂದು ಪವಿತ್ರ ಖುರ್ಆನಿನಲ್ಲಿ ಬರೆಯಲಾಗಿದೆಯೇ?, ಇದು ಇಸ್ಲಾಮಿನ ಪಾಠವೇ? ನಾವಂತು ಕಲಿಮ ಹೇಳುವವರಾಗಿದ್ದೇವೆ ಎಂದು ನಮ್ಮ ಒಬ್ಬ ಅಹ್ಮದಿ ಅವನೊಡನೆ ಹೇಳಿದರು. ಆಗ ಅವನು ತಕ್ಷಣವೇ ಕಲ್ಲನ್ನು ನೆಲಕ್ಕೆ ಹಾಕಿದನು. ಒಟ್ಟಿನಲ್ಲಿ ಅಂತಹ ಜನರು ಮೌಲವಿಗಳು ಆವೇಶ ನೀಡಿದ ಕಾರಣದಿಂದ ಇಂತಹ ಕೃತ್ಯಗಳನ್ನು ಮಾಡುತ್ತಾರೆ. ಅಲ್ಲಾಹನು ಅಂತಹ ದುಷ್ಟರ ಉಪದ್ರಗಳಿಂದ ನಮ್ಮನ್ನು ಸುರಕ್ಷಿತಗೊಳಿಸಲಿ. ನಾವು ರಮಝಾನಿನಲ್ಲೂ ನಂತರವೂ ಪವಿತ್ರ ಖುರ್ಆನನ್ನು ಮನವರಿಕೆ ಮಾಡುವಂತಾಗಲು, ಕಲಿಯುವಂತಾಗಲು ಮತ್ತು ಅದರ ಪ್ರಕಾರ ನಡೆಯುವಂತಾಗಲು ನಮಗೆ ಸೌಭಾಗ್ಯ ನೀಡಲಿ.

ರಮಝಾನಿನಲ್ಲಿ ದುಆಗಳ ಕಡೆಗೂ ವಿಶೇಷವಾದ ಗಮನವನ್ನು ನೀಡಿರಿ. ಅಲ್ಲಾಹನು ಎಲ್ಲೆಡೆ ಪ್ರತಿಯೊಬ್ಬ ಅಹ್ಮದಿಯನ್ನು ಪ್ರತಿಯೊಂದು ಕೆಡುಕುಗಳಿಂದ ಸಂರಕ್ಷಿಸಲಿ. ಅಲ್ಲಾಹನ ದೃಷ್ಟಿಯಲ್ಲಿ ಸುಧಾರಣೆಗೆ ಯೋಗ್ಯರಲ್ಲದ ಜನರು ಶಿಕ್ಷಿಸಲ್ಪಡಲಿ. ಇದರಿಂದ ಇತರ ಜನರು ಅಲ್ಲಾಹನ ಆದೇಶಗಳನ್ನು ಪಾಲಿಸುವಂತಾಗುವರು. ಲೋಕಕ್ಕಾಗಿಯೂ ದುಆ ಮಾಡಿರಿ, ಅಲ್ಲಾಹನು ಯುದ್ಧದ ಆಪತ್ತಿನಿಂದ ಲೋಕವನ್ನು ರಕ್ಷಿಸಲಿ. ಆಮೀನ್.

(ಖುತ್ಬದ ಕೊನೆಯಲ್ಲಿ ಜಮಾಅತಿನ ಮುಬಲ್ಲಿಗ್ ಆದ ಮೌಲಾನ ಮುನವ್ವರ್ ಅಹ್ಮದ್ ಖುರ್ಆನ್ ಸಾಹಿಬ್, ಪಾಕಿಸ್ತಾನದ

ಮುಬಲ್ಲಿಗ್ ಆದ ಇಕ್ಬಾಲ್ ಅಹ್ಮದ್ ಮುನೀರ್ ಸಾಹಿಬ್ ಬಗ್ಗೆ ಮತ್ತು ಅವರು ಜಮಾಅತಿಗೆ ಮಾಡಿದ ಸೇವೆಗಳನ್ನು ಹುಝೂರ್ ಪ್ರಸ್ತಾಪಿಸಿದ ನಂತರ ಹುಝೂರ್ ಹೇಳಿದರು:) ಮೂರನೇ ಪ್ರಸ್ತಾಪ ಖಾದಿಯಾನಿನ ದರ್ವೇಶಾದ ಮಿಯಾ ಅಬ್ದುಲ್ ಅಝೀಮ್ ಪತ್ನಿಯಾದ ಸಯ್ಯದ ನುಸ್ತತ್ ಜಹಾನ್ ಬೇಗಂ ಸಾಹಿಬ ಅವರದ್ದಾಗಿದೆ. ಇವರು ದರ್ವೇಶಿ ಕಾಲದಲ್ಲಿ ಒಡೀಶದಿಂದ ವಿವಾಹಗೊಂಡು ಬಂದ ಮೊದಲ ಮಹಿಳೆಯಾಗಿದ್ದರು. ದಿವಂಗತರು ತಮ್ಮ ಪತಿಯೊಂದಿಗೆ ದರ್ವೇಶಿ ಕಾಲವನ್ನು ಸಹನೆ ಮತ್ತು ಕೃತಜ್ಞತೆಯೊಂದಿಗೆ ಸಾಗಿಸಿದರು. ಉಪವಾಸ ಮತ್ತು ನಮಾಝನ್ನು ಅತ್ಯಂತ ಕಟ್ಟುನಿಟ್ಟಾಗಿ ಪಾಲಿಸುವ, ದುಆ ಮಾಡುವ ನಿಷ್ಠಾವಂತೆ ಮಹಿಳೆಯಾಗಿದ್ದರು. ನಿಯತವಾಗಿ ತಿಲಾವತ್ ಮಾಡುವ ಮತ್ತು ಪವಿತ್ರ ಖುರ್ಆನ್ ಇತರರಿಗೆ ಕಲಿಸುವ ಸ್ತ್ರೀಯಾಗಿದ್ದರು. ಅನೇಕ ಮಕ್ಕಳಿಗೆ ಮತ್ತು ಮಹಿಳೆಯರಿಗೆ ಪವಿತ್ರ ಖುರ್ಆನ್ ಓದಲು ಕಲಿಸಿದ್ದರು. ಜನಸೇವೆಯ ಉತ್ಸಾಹ ಅವರಿಗೆ ಬಹಳವಿತ್ತು. ಖಾದಿಯಾನಿನಲ್ಲಿ ಮಹಿಳೆಯರ ಕಫನ್ ಮಾಡುವ ಸಂದರ್ಭದಲ್ಲಿ ಬಹಳ ಸೇವೆ ಮಾಡುತ್ತಿದ್ದರು. ಖಿಲೀಫತುಲ್ ಮಸೀಹ್‌ರೊಂದಿಗೆ ವಿಶೇಷವಾದ ಸಂಬಂಧವಿತ್ತು. ನಾಲ್ವರು ಪುತ್ರರು ಮತ್ತು ಒಬ್ಬಳು ಮಗಳನ್ನು ಅವರು ಅಗಲಿರುವರು. ಖುರ್ಆನ್ ಅನ್ವರ್ ಸಾಹಿಬ್‌ರ ಎರಡನೇ ತಾಯಿಯಾಗಿದ್ದರು. ಅಂದರೆ ತಂದೆಯ ಎರಡನೆಯ ಪತ್ನಿ ಅಹ್ಮದೀ ಚರಿತ್ರೆಗಾರರಾದ ದೋಸ್ತ್ ಮುಹಮ್ಮದ್ ಶಾಹಿದ್ ಸಾಹಿಬ್‌ರ ಚಿಕ್ಕಮ್ಮ ಆಗಿದ್ದರು. ಅಲ್ಲಾಹನು ಅವರೊಂದಿಗೆ ಮಗ್ಗೊಳಿರತ್ ಮತ್ತು ಕಾರುಣ್ಯದಿಂದ ವರ್ತಿಸಲಿ. ಅವರ ಪದವಿಗಳನ್ನು ಉನ್ನತಗೊಳಿಸಲಿ. ಜುಮಾ ನಮಾಝಿನ ನಂತರ ನಾನು ಅವರ ಜನಾರ್ಘು ಗ್ರಾಯಿಬ್ ನಿರ್ವಹಿಸುವೆನು.

\*\*\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ  
 فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ  
 يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis(atba)**

**At, 'Masjid Mubarak', Islamabad, Tilford, UK, on 31-03-2023**

**Summarized by Majlis Ansarullah Bharat**

**Kannada Translation:** Moulavi Inamullah for Kannada Desk, Qadian

**Reviewed by:** M.P Ibrahim |**Layout:** U Basheer Ahmad

**Published By:** Kannada Isha'at Team for Nazarath Nashr-O-Isha'ath, Qadian

**Email:** khutuba.kannada@gmail.com

**You can find all the Sermons archived at:** www.alislam.org/friday-sermon